

### एक नजर में



#### रेड रन मैराथन में दौड़े विद्यार्थी

उज्जैन। मध्यप्रदेश राज्य एड्स नियंत्रण समिति एवं राष्ट्रीय सेवा योजना, मध्यप्रदेश के संयुक्त तत्वावधान में 22 को प्रातः 7:30 बजे सम्राट विक्रमादित्य विश्वविद्यालय के प्रशासनिक भवन से रेड रन मैराथन का सफल आयोजन किया गया। इस कार्यक्रम की सगठनात्मक व्यवस्था राष्ट्रीय सेवा योजना प्रकोष्ठ, सम्राट विक्रमादित्य विश्वविद्यालय की गई, जिसमें मुक्त इकाई राष्ट्रीय सेवा योजना, समस्त रेड रिबन क्लब एवं शारीरिक शिक्षा एवं खेल विभाग का विशेष सहयोग रहा। कार्यक्रम के मुख्य अतिथि प्रो. शैलेन्द्र कुमार शर्मा, प्रभारी कुलपति, सम्राट विक्रमादित्य विश्वविद्यालय रहे। इस अवसर पर डॉ. शेखर मेदमवार, डॉ. वीरेंद्र चवारे तथा डॉ. प्रदीप लाखरे, राष्ट्रीय सेवा योजना जिला संगठक, उज्जैन की विशिष्ट उपस्थिति रही। यह मैराथन विश्वविद्यालय परिसर से प्रारंभ होकर कोठी रोड, देवास रोड, विक्रम नगर, रेलवे स्टेशन मार्ग से पुनः कोठी रोड होते हुए विश्वविद्यालय परिसर पर समाप्त हुई। विश्वविद्यालय के छात्र-छात्राओं एवं स्वयंसेवकों ने बड़े उत्साह और जोश के साथ इसमें भाग लिया। इस आयोजन के माध्यम से युवाओं में एचआईवी, एड्स जागरूकता एवं सामाजिक उत्तरदायित्व का संदेश प्रसारित हुआ। प्रतियोगिता में छात्र-छात्राओं ने उत्कृष्ट प्रदर्शन किया। संचालन डॉ. नीता जाधव, कार्यक्रम अधिकारी, शासकीय महाविद्यालय माकड़ने में किया तथा आभार प्रदर्शन डॉ. शेखर मेदमवार, राष्ट्रीय सेवा योजना कार्यक्रम समन्वयक, सम्राट विक्रमादित्य विश्वविद्यालय द्वारा किया गया।



#### कविताओं पर बजी तालियां, कवि हुए सम्मानित

उज्जैन। जैन कवि संगम मद्रा द्वारा स्नेहमिलन काव्य समारोह का आयोजन किया। जिसमें विभिन्न क्षेत्रों से लगभग 50 कवि साहित्यकारों की उपस्थिति हुई। कार्यक्रम के शुभारंभ पर अतिथियों द्वारा मां शारदे के चित्र पर माल्यार्पण कर दीप प्रज्वलन कर किया गया। सरस्वती वंदना डॉ. सुखुबू बाफना ने प्रस्तुत की। बांसवाड़ा राजस्थान से पधारे कवि संदेश जैन ने उज्जयान संचालन में कवियों ने हास्य-व्याय कि कविता सुनाकर खूब तालियां बटावीं। उपरोक्त काव्य समारोह की अध्यक्षता नगर पालिका निगम सभापति कलावती यादव ने की। अतिथियों के पद को प्रसिद्ध गीतकार हेमन्त श्रीमाल, जगदीश पांचाल महामंत्री भाजपा, जैन कवि संगम के राष्ट्रीय अध्यक्ष नरेंद्र पाल जैन ने सुशोभित किया। अतिथियों का शाल, दुपुल एवं स्मृति चिन्ह भेंट कर अभिनंदन किया गया। सारस्वत सम्मान की श्रृंखला में महिदपुर के जवाहर डीसी को सम्मान किया गया। काव्यपाठ करने वाले कवियों के क्रम में जैनेंद्र खेमसरा महिदपुर, ऋषभ जैन महिदपुर, अरुल जैन सुराना आषा, संजय जैन किला आषा, डॉ. अर्चना बाफना, भारती जैन, डॉ. मीरा जैन, संतोष सुप्रेकर, तरुण उपाध्याय, संदीप सुजन, राजेश अजना, अशोक दुबे, अशोक नागर शाजापुर, राहुल शर्मा, डॉ. संजय नागर आदि ने किया। आभार जैन कवि संगम के सचिव राजेंद्र जैन ने माना। जानकारी जैन कवि संगम सदस्य राकेश चौरडिया ने दी।



#### सेवादाम में कराया कन्याओं को भोजन

उज्जैन। सेवादाम आश्रम में महान मानवतावादी, अहिंसा, सत्य और न्याय के पथिक सूर्य उपासक राजाराम के वंशज छत्रपति महाराजा के जयंती महापर्व एवं मां की आराधना के महापर्व नवरात्रि के प्रथम दिवस अग्रवशीय सुधीर भाई गोयल, कांठा गोयल ने सपरिवार महाराजा के आदर्शों पर चलने के साथ मानव सेवा, गो सेवा, स्वच्छता, श्रमदान एवं नारायण सेवा के संकल्प को दोहराया। इस अवसर पर इन्दौर निवासी वरिष्ठ समाजसेवी ताराचन्द्र अग्रवाल एवं मधु अग्रवाल ने सपरिवार आश्रम की विशेष कन्याओं को महाप्रसादी वितरित कर आश्रम के विभिन्न प्रकल्पों का अवलोकन किया एवं बच्चों, युवाओं एवं बुजुर्गों से आत्मीय मुलाकात की। इस अवसर पर दीपक अग्रवाल एवं विजया अग्रवाल इन्दौर उपस्थित रहे। अग्रवशीय सुधीर भाई ने महाराजा अग्रसेन के चित्र पर माल्यार्पण कर आश्रम में निवास करने वाली, युवाओं एवं बुजुर्गों को महाराजा अग्रसेन जी द्वारा किए गए मानवतावादी कार्यों पर प्रकाश डाला। हेतु कहा कि हम सब को मित्रकर और समाजबन्धुओं को जरूरतमंदों के लिए महाराजा के एक ईंट और एक रूपये की सहायता के सिद्धांत को आगे बढ़ाना चाहिए। कार्यक्रम के अंत में महाआरती का आयोजन किया गया।



#### अग्रसेन चल समारोह का स्वागत किया

उज्जैन। वैश्य महासम्मेलन उज्जैन संभाग इकाई ने अग्रसेन चल समारोह का भव्य एवं ऐतिहासिक स्वागत किया। शहर प्रभारी शिवकुमार विजयवर्गीय ने बताया कि वैश्य महासम्मेलन के संभाग अध्यक्ष राजेश अग्रवाल, प्रदेश मंत्री अंबालाल माहेश्वरी, महिला संभाग अध्यक्ष प्रगति मंगल ने समाज के प्रमुख पदाधिकारी एवं समाज जनों का दुपट्टे पहन कर, पुष्प वर्षा कर स्वागत किया एवं महाराज अग्रसेन की पालकी की पूजा की। इस अवसर पर कन्हैयालाल घटिया, रविशंकर गुप्ता, उषा बजाज, संजय सुमधी, राकेश बजाज, नौरज शाह सहित कई वैश्य बंधु उपस्थित थे।

#### जवासिया में रक्तदान शिविर आज

उज्जैन। मुख्य चिकित्सा एवं स्वास्थ्य अधिकारी डॉ. अशोक कुमार पटेल ने जानकारी दी कि स्वस्थ नारी सशक्त परिवार अभियान के अंतर्गत रक्तदान शिविर का आयोजन आज मंगलवार को चिंतामण जवासिया के प्राथमिक चिकित्सा केंद्र और शुक्रवार को सामुदायिक स्वास्थ्य केंद्र नरवर में किया जाएगा।

## महाकाल की नगरी हुई मातामयी, देवी मंदिरों में गूंजे जयकारे, हरसिद्धि माता मंदिर सहित अन्य में श्रद्धालुओं की भीड़

प्रातःकाल से लगा भक्तों का तांता, दीपों की रोशनी से जगमगाई उज्जैन नगरी, गरबा-भक्ति और आस्था का संगम, श्रद्धा और उल्लास का उत्सव



उज्जैन। महाकाल की नगरी नवरात्र के पावन पर्व पर माता की भक्ति में सराबोर हो चुकी है। सोमवार को शारदीय नवरात्र का प्रथम दिवस होने पर सुबह से ही हरसिद्धि माता मंदिर सहित शहर व ग्रामीण अंचल के सभी देवी मंदिरों में श्रद्धालुओं का सैलाब उमड़ पड़ा। मंदिरों में माता रानी के जयकारों से वातावरण गुंजायमान रहा और भक्तों ने पूरी आस्था के साथ दर्शन कर पूजा-अर्चना की। सोमवार को घट स्थापना करने के लिए श्रद्धालु



प्रतिमाओं की खरीदी करते रहे, वही पूजन पाठ की सामग्री भी लाई गई और मुहूर्त के साथ माताजी की स्थापना की गई। श्रद्धालुओं की बढ़ती भीड़ को देखते हुए प्रशासन ने विशेष इंतजाम किए हैं। पुलिस द्वारा बैरिकेडिंग कर सुरक्षा व्यवस्था सुनिश्चित की गई है।



नगर निगम ने मंदिर परिसरों और आसपास की गलियों में सफाई, पेयजल और प्रकाश व्यवस्था दुरुस्त रखी। जगह-जगह स्वयंसेवक भी तैनात रहे, जो भक्तों को कतारबद्ध दर्शन कराने में सहयोग कर रहे हैं। सुबह आरती से लेकर देर रात तक

#### भक्तों के अनुभव

नवरात्र में हर साल हम पूरे परिवार के साथ हरसिद्धि माता रानी के दर्शन करने आते हैं। यहां आकर अद्भुत शांति का अनुभव होता है।  
-शिवानी शर्मा, इंदौर  
हरसिद्धि माता के दर्शन से हर मनोकामना पूरी होती है। यहां की महिमा अनंत है।  
महेश जोशी, उज्जैन  
पूरे मंदिर परिसर में भजन-कीर्तन पर महिला-पुरुष झूम उठे। नवरात्र का पर्व महाकाल नगरी में आध्यात्मिक माहौल के साथ सांस्कृतिक उत्सव का भी रंग बिखेर रहा है।  
राधा पाटीदार, देवास

#### देवी मंदिरों में लगी भक्तों की कतार

विश्वप्रसिद्ध हरसिद्धि माता मंदिर में सोमवार सुबह से ही लंबी कतारें लग गईं। श्रद्धालुओं ने चुनरी, नारियल, पुष्प और फूल-फूल अर्पित किए। अर्खंड ज्योत जलाकर माता से परिवार की सुख-समृद्धि की कामना की गई। शाम को सैकड़ों दीपक प्रज्वलित होने से मंदिर परिसर जगमगा उठा। गढ़कालिका, महाकाली, सादीपनि आश्रम स्थित अन्नपूर्णा माता, नागचंद्रेश्वर परिसर स्थित महाकाली मंदिर से लेकर चामुंडा माता, नगरकोट माता, बाबोश्वरी माता, सावन भादो माता, संतोषी माता हामुखेड़ी स्थित टंकरी और आसपास के ग्रामीण क्षेत्रों के देवी मंदिरों में भी दिग्भर श्रद्धालुओं का तांता लगा रहा। हर जगह भक्तिमय माहौल देखने को मिला।

#### कोहनी गिरने की यह कहानी

माता सती के पिता राजा दक्ष प्रजापति ने एक भव्य यज्ञ का आयोजन किया था। यज्ञ में सभी को आमंत्रित किया। जिसमें भगवान शिव को आमंत्रण नहीं पहुंचा था। माता सती वहां पहुंची तो उन्हें इस बात की जानकारी मिली। शिव का उपमान माता सती को ठीक नहीं लगा और उन्होंने स्वयं को यज्ञ की अग्नि में समर्पित कर दिया। इस पर शिव क्रोधित हुए और उन्होंने माता सती के मृत शरीर को उठवाया और पृथ्वी को चक्कर लगाया, सृष्टि के तहत भगवान विष्णु ने सुदर्शन चक्र चलाया। जिससे माता सती के शरीर के 51 टुकड़े हो गए। जहां 51 टुकड़े गिरे, वहां-वहां शक्तिपीठ की स्थापना हुई। यही कारण है कि उज्जैन में माता सती की कोहनी गिरी थी।

#### हरसिद्धि शक्तिपीठ पर विशेष

उज्जैन के हरसिद्धि शक्तिपीठ पर भी प्रातः काल से ही भक्तों का तांता लग चुका था। शारदीय नवरात्रि प्रारंभ होने के पहले मंदिर की सजावट भी की गई, विद्युत साज सज्जा के साथ-साथ संध्या आरती से पूर्व दीप मालिकाओं को भी प्रज्वलित किया गया। इस बार नवरात्रि 10 दिनों की है। माता हरसिद्धि सम्राट विक्रमादित्य की आराध्य देवी है और कभी कालिदास भी यहीं पर साधना करते थे। मान्यता है की माता सती की कोहनी यहीं उज्जैन में गिरी थी, उसके बाद यह शक्तिपीठ के तौर पर मंदिर स्थापित हो गया। विदित रहे कि माता की भक्ति श्रद्धालुओं द्वारा कई प्रकार से की जाती है कोई संपूर्ण नवरात्रि भूखा रहकर आराधना करता है तो कोई चुप रहकर।

## औसतन 36 इंच बारिश में 11 मिलीमीटर की आवश्यकता आयुर्वेद दिवस आज आयोजित होगा

उज्जैन। राजस्थान से बिदा होता मानसून मध्यप्रदेश में सक्रिय बना हुआ है। जिसके चलते उज्जैन शहर में औसतन 36 इंच बारिश लगभग पूरी होने वाली है। जिसमें 11 मिलीमीटर की आवश्यकता और है। वैसे आसमान में बादल छाए हुए हैं संभावना है कि मंगलवार तक 36 इंच का आंकड़ा पूरा हो जाएगा।

शहर में इस बार मानसून ने समय पर दस्तक दी थी, लेकिन जून-जुलाई में बारिश का क्रम धीमा बना रहा। अगस्त में बारिश हुई लेकिन मौसम में ठंडक नहीं आ पाई। ऐसा लग रहा था कि मानसून रूठ चुका है। लेकिन सितंबर माह के प्रथम सप्ताह में इंदौर-उज्जैन के बीच हुई बारिश के बाद शहर की जलापूर्ति का सबसे बड़ा स्त्रोत्र गंभीर डेम क्षमता को पार कर गया। इस बीच औसतन बारिश का आंकड़ा

शाम को भी तेज बारिश हुई। जिसके बाद औसतन बारिश का आंकड़ा 36 इंच 11 मिलीमीटर दूर रह गया। सोमवार को बारिश का क्रम थम रहा। लेकिन शाम को फिर से ठंडी हवा के साथ आसमान में बादल छा गए थे और हल्की बूंदबांदी शुरू हो गई थी। स्थानीय जीवाजी राव वेधशाला के अनुसार मंगलवार तक औसतन बारिश का आंकड़ा पूरा हो सकता है। वर्षा काल समाप्त होने में 8 दिन का समय शेष है मौसम विभाग के अनुसार एक-दो दिन और बारिश का अलट जारी रहेगा। शहर में लगभग औसतन पूरी हो चुकी है लेकिन मौसम में ठंडक पूरी तरह से नहीं आ पाई है। सोमवार को अधिकतम तापमान 33 डिग्री पहुंच गया था। इससे पहले शनिवार शाम तक हुई बारिश 35 इंच जीवाजीराव वेधशाला पर दर्ज की जा चुकी थी। वेधशाला अधीक्षक डॉ. राजेंद्र कुमार गुप्त के अनुसार शहर में वर्षाकाल का समय 30 सितंबर तक है। मौसम विभाग ने आगामी 2-4 दिन और बारिश की संभावना जताई है। जिसके बाद अक्टूबर माह के दूसरे सप्ताह से मौसम में ठंडक महसूस होने लगेगी।

#### औसत 839.1 मिमी वर्षा दर्ज की

उज्जैन। कलेक्टर कार्यालय भू अभिलेख से प्राप्त जानकारी अनुसार इस वर्ष वर्षा ऋतु काल में जिले में आज दिनांक तक औसत 839.1 मि.मी. वर्षा हो चुकी है। गत वर्ष इसी अवधि में जिले में औसत 746.3 मि.मी. वर्षा हुई थी। पिछले चौबीस घण्टों के दौरान 22 सितंबर की प्रातः तक जिले की घटिया तहसील में सर्वाधिक 72 मि.मी. वर्षा रिकॉर्ड की गई है। इस वर्षा ऋतु के दौरान जिले की खावरोद तहसील में अब तक की सर्वाधिक 967 मि.मी. वर्षा हो चुकी है और सबसे कम माकड़ने तहसील में 548 मि.मी. वर्षा हुई है। पिछले चौबीस घण्टों के दौरान उज्जैन तहसील में 62, महिदपुर में 10, तराना में 13, झार्डी में 5 और बडनगर में 1 मि.मी. वर्षा हुई है।

#### स्वदेशी उत्पादों को अपनाने की अपील की



उज्जैन। भाजपा नगर द्वारा नगर अध्यक्ष संजय अग्रवाल के नेतृत्व में जीएसटी रिफॉर्म जन जागरण अभियान के अंतर्गत नानाखेड़ा क्षेत्र में व्यापारियों एवं ग्राहकों से संपर्क कर जीएसटी की घटी दरों के संबंध में जानकारी दी। साथ ही स्वदेशी अपनाने की अपील भी की। भाजपा नगर अध्यक्ष ने व्यापारिक, सामाजिक संगठनों, ग्राहकों और आम नागरिकों से संवाद करते हुए कहा कि उपभोक्ताओं को मिलने वाली छोटी से छोटी चीज भी मेक इन इंडिया और मेड इन इंडिया होना चाहिए। स्वदेशी के मूल भाव को अपनाते हुए हम देश को अग्रणी राष्ट्र बनाने के लिए आगे बढ़ेंगे। जीएसटी की दरों में कटौती कर प्रधानमंत्री ने देश को बड़ी सौगात दी है। उद्योगियों, आम जनता के कल्याण के लिए जीएसटी की दरें घटाई गई हैं। भारत स्वदेशी के भाव को लेकर ही आजाद हुआ है। हम स्वदेशी अपनाकर ही देश को और समृद्ध बना सकते हैं। जीएसटी की दरों में कटौती से त्योहारों का उत्साह कई गुना बढ़ गया। इस अवसर पर भाजपा नगर अध्यक्ष संजय अग्रवाल, प्रदीप पांडे, कार्यक्रम संयोजक कल्याण शिवहरे, आनंद सिंह खौंटी, कमल बैरवा, अशोक केशवास, जितेंद्र कुपलानी सहित कार्यकर्ता पदाधिकारी उपस्थित थे। जानकारी मीडिया प्रभारी दिनेश जाटवा ने दी।

रक्तदान शिविर का आयोजन-उज्जैन। भारतीय जनता पार्टी नगर द्वारा देश के प्रधानमंत्री नरेंद्र मोदी के जन्मदिवस से शुरू हुआ सेवा पखवाड़ा के तहत उज्जैन चरक हॉस्पिटल में रक्तदान शिविर का आयोजन किया गया। इस अवसर पर विधायक अनिल जैन कालुहड़ा, जगदीश अग्रवाल, जगदीश पांचाल, अशोक केशवास, सुभाष डोडिया, विजय दीक्षित, अजय तिवारी, विजय चौहान, शिवेंद्र तिवारी, गब्बर भाटी, रजत मेहता, विजय कुशवाह सहित कार्यकर्ता मौजूद थे।

## चोरी के बाद बदमाशों ने जंगल में छुपा कर रखा था ट्रैक्टर सीसीटीवी कैमरा से मिला सुराग, एक हिरासत में दो की तलाश

उज्जैन। 12 दिन पहले चोरी हुआ ट्रैक्टर पुलिस ने ग्राम सनकोटा के जंगल से बरामद कर लिया। चोरी के एक आरोपी को गिरफ्तार किया गया है 12 आरोपी फरार हैं, जिनकी तलाश की जा रही है। तराना थाना प्रभारी रामनारायणसिंह भदौरिया ने बताया कि 10 सितंबर को विजय पिता शंकर राव सहदे निवासी साहू नगर जालाना महाराष्ट्र हाल मुकान जैन पेट्रोल पंप के पास तराना ने शिकायत दर्ज कराई कि



तराना में बीएसएनएल इंटरनेट केबल डालने का कार्य कर रहा है। 2 दिन पहले उसने अपना नीले रंग का ट्रैक्टर क्रमांक एमएफ 23 बीसी 2475

तोबरीखेड़ा रोड पर गोदाम में खड़ा किया था, जो सुबह गायब मिला। 2 दिन तक तलाश की लेकिन नहीं मिला। शिकायत पर मामले में प्रकरण

दर्ज कर क्षेत्र में लगे सीसीटीवी कैमरों के फुटेज खंगाले गये और सायबर सेल टीम की मदद ली गई। सुराग मिलने पर रोजवास टोल नाके से होकर पिता बिहारी गुर्जर निवासी बड़ोदिया छापर थाना सुंदरसी जिला शाजापुर को हिरासत में लिया गया। पूछताछ में उसने अपने दो साथी शाहख निवासी तराना और धर्मेन्द्र निवासी बड़ोदिया के साथ मिलकर ट्रैक्टर चोरी करना कबूल कर लिया। ट्रैक्टर बरामदगी के प्रयास करने पर उसने सनकोटा के जंगल में छुपाकर रखा बताया। एसआई रवींद्र कुटारे, एसआई पीसी साहू, आनंदसिंह झाला, प्रधान आरक्षक महेश पटेल, आरक्षक अमरदीपसिंह, दीपक पटेल और अरविंद को ट्रैक्टर की तलाश में आरोपी के साथ जंगल भेजा गया। जहां से उसकी निशानदेही पर ट्रैक्टर बरामद कर लिया गया। उसके 2 साथियों की तलाश में टीम ने दबिश दी, लेकिन दोनों फरार होना सामने आये। गिरफ्तार किये गये आरोपी को कोर्ट में पेश किया, जहां से उसे तराना उपजेल भेजा गया है। वहीं फरार दो साथियों की तलाश जारी है।

#### उमा-सांडी महोत्सव पुलिस बैंड, सशस्त्र जवानों की टुकड़ी व पंडे-पुजारियों के साथ मंदिर के रथ शामिल रहेंगे

## महाकाल से आज शाम 4 बजे निकलेगी पार्वती की सवारी-कन्याओं को कराया भोजन

नवभारत न्यूज उज्जैन। महाकाल मंदिर से आज मंगलवार को शाम 4 बजे उमा माता यानी पार्वती की सवारी निकलेगी। चांदी की पालकी में सवार होकर देवी पार्वती भक्तों को दर्शन देगी। साल में एक बार ही ऐसा मौका आता है जब उमा-सांडी महोत्सव के समापन अवसर पर मंदिर से देवी पार्वती की सवारी निकलती है। उत्सव के समापन अवसर पर मंदिर समिति ने सोमवार को निःशुल्क अन्नक्षेत्र में कन्याओं को भोजन कराया व पूजन कर उन्हें दक्षिणा व उपहार भेंट किए। इस अवसर पर मंदिर के सहायक

प्रशासनिक अधिकारी आरके तिवारी व जनसंपर्क अधिकारी आशीष फलवाड़िया ने कन्याओं का पूजन किया। अन्नक्षेत्र के प्रभारी मनीष तिवारी भी मौजूद रहे। मंगलवार को मंदिर प्रांगण में पूजन के पश्चात सवारी शुरू होगी। जिसमें पुलिस बैंड, सशस्त्र जवानों की

टुकड़ी व पंडे-पुजारियों के साथ मंदिर के रथ शामिल रहेंगे। सवारी पुराने शहर के विभिन्न मार्गों से होकर शिप्रा तट रामघाट पर जाएगी जहां जवारे और संज्ञा का विसर्जन किया जाएगा। इसके बाद सवारी वापस मंदिर लौटेगी।



#### उमा-सांडी महोत्सव में वीर हनुमान भक्त मंडल ने किया जागरण

महाकाल मंदिर में चल रहे उमा-सांडी महोत्सव के समापन पर उज्जैन की प्रसिद्ध व सबसे प्राचीन मंडली श्री वीर हनुमान भक्त मंडल कार्तिकचौक के पं. जस्रूप गुरु महाराज ने उमा माता का जागरण किया। मंडली ने भगवान महाकाल की शयन आरती के बाद रात 11 बजे बाद पूजन-अर्चन कर जागरण की शुरुआत की। जागरण अंत सुबह भस्मराती प्रारंभ होने से पहले रात 3 बजे बाद तक चला। समापन में भगवान महाकाल, उमा माता व हनुमान जी महाराज की आरती की गई। इस दौरान मंडली ने संगीतमय भजनों की प्रस्तुति दी एवं सुंदरभक्त पाठ किया। उल्लेखनीय है कि बाबा महाकाल के दरबार में उक्त मंडली के द्वारा कई वर्षों से निरंतर परंपरा का निर्वहन करते हुए उमा माता का जागरण किया जा रहा है।

#### उज्जैन के बगलामुखी में नवरात्रि से कुमकुम अर्चना, श्रद्धालुओं में बंटेंगे

उज्जैन के भैरवगढ़ रोड स्थित मां बगलामुखी धाम मंदिर पर शारदीय नवरात्रि के दौरान प्रतिदिन कुमकुम अर्चना की जाएगी। योगी पीर महंत श्री रामनाथ जी महाराज के सान्निध्य में यहां 51 पंडितों के द्वारा प्रतिदिन देवी पाठ, हवन-पूजन आदि अनुष्ठान किए जाएंगे जिसकी शुरुआत नवरात्रि के पहले दिन सोमवार से हो गई। योगी पीर महंत श्री रामनाथ जी महाराज ने बताया कि मां बगलामुखी को अर्पित किया गया सिद्ध किया हुआ कुमकुम नवरात्रि की अष्टमी, नवमी को श्रद्धालुओं को मां के आशीर्वाद स्वरूप दिन-शुल्क ही वितरित किया जाएगा। मंदिर में प्रतिदिन सुबह अभिषेक-पूजन व शाम को ढोल-नगाड़ों से महाआरती कर प्रसाद वितरण किया जाएगा। नवरात्रि के दौरान मंडली द्वारा भजन संध्या भी की प्रस्तुति भी दी जाएगी।